
Shrimat Shankaracharya Sharanagatih

ಶ್ರೀಮಚ್ಛಂಕರಾಚಾರ್ಯಶರಣಾಗತಿಃ

Document Information



Text title : Shrimat Shankaracharya Sharanagatih

File name : shankarAchAryasharaNAgatiH.itx

Category : deities_misc, gurudev, shrIdharasvAmI

Location : doc_deities_misc

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlIkA

Latest update : February 11, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org



ಶ್ರೀಮಚ್ಚಂಕರಾಚಾರ್ಯಶರಣಾಗತಿಃ




(ಶಿಖರಿಣೀವೃತ್ತಂ)

ನ ಜಾನೇಹಂ ತತ್ತ್ವಂ ನ ಚ ಖಲು ತಥಾ ತಚ್ಚುತಿಶಿರೋ
ನ ಯೋಗೇ ಮದ್ಬುದ್ಧಿರ್ನ ಚ ಖಲು ತಥಾ ಶಾಸ್ತ್ರನಿಪುಣಃ .
ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ
ವಿನಾ ತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 1..
ನ ಕರ್ಮಾನುಷ್ಠಾನಂ ನ ಚ ತಪಸಿ ಲೀನಂ ಮಮ ಮನೋ
ನ ವೈರಾಗ್ಯಂ ತಾವತ್ಕಠಿನತರಮಾಃಶ್ರಿತ್ಯ ಜಯತಿ .
ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ
ವಿನಾ ತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 2..
ನ ಭಕ್ತ್ಯಾಚಾರ್ಢಂ ಚಕ್ರೇ ಯತ ಇಹ ವಿಭುಸ್ತಾರಯತಿ ಮಾಂ
ನ ಗೀತಾ ವ್ಯಾಖ್ಯಾತಾ ಕಿಮಪಿ ನ ಚ ಶಕ್ಯಂ ಜಢಮತೇಃ .
ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ
ವಿನಾ ತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 3..
ಪ್ರಭೋ ನೋಪೇಕ್ಷ್ಯೋಽಯಂ ಸ್ಫುರತಿ ಹೃದಯೇ ಕಾಪಿ ಚ ದಯಾ .
ಸಮುದ್ಧರ್ತುಂ ದೀನಂ ತ್ವಮಿಹ ಯತ ಏಕೋಽಸಿ ಭಗವನ್ .
ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ .
ವಿನಾತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 4..
ಮತಾನಾಂ ವೈಚಿತ್ರ್ಯಂ ಕಿಮಪಿ ನ ತಥಾ ಪ್ರೀಣಯತಿ ಮಾಂ
ಪ್ರವಕ್ತಾರಂ ತಂ ವಾ ಮತಮಪಿ ಯತಸ್ತಸ್ಯ ಕಲಯೇ .
ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ
ವಿನಾ ತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 5..
ಅವಿದ್ಯಾಚ್ಛನ್ನೋಽಪಿ ತ್ವದುದಿತಮಿಹಾಕರ್ಣಯತಿ ಯಃ
ಪರಿತ್ಯಜ್ಯಾಜ್ಞಾನಂ ನ ಚ ಕಿಲ ಯತಃ ಪೂರ್ವವದಯಂ .
ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ
ವಿನಾ ತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 6..
ಅಹೋ ಮಾಯಾ ಮೋಹಸ್ತಮಪಿ ತವ ಪಾದಾಬ್ಜನಿರತಃ


ತೃಣೇಕುರ್ವನ್ಮಾಯಾಂ ಭವತಿ ಚ ಯತೋ ಬ್ರಹ್ಮ ಭಗವನ್ .
 ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ
 ವಿನಾ ತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 7..
 ಸಮಾಯಾತಂ ಯಾತು ಸ್ಫುರತು ಮಮ ಚಿತ್ತೇ ಕಿಮಪಿ ವಾ
 ಜಗತ್ಪೂಜ್ಯೋ ವಾ ನೋ ತದಪಿ ನ ಚ ಖಿನ್ನೋ ನ ಮುದಿತಃ .
 ಭವಾಬ್ಧಿಂ ಸಂತರ್ತುಂ ಭವತಿ ನ ಚ ನೌಃ ಕಾಪಿ ಸುದೃಢಾ
 ವಿನಾ ತ್ವತ್ಪಾದಾಬ್ಜಂ ಶ್ರಿತಮಿಹ ದೃಢಂ ಶಂಕರಗುರೋ .. 8..
 ಪೃಥಿವ್ಯಾಂ ದಾತಾರಃ ಪ್ರಥಿತವಿಭವಾಃ ಸಂತಿ ಬಹವಃ
 ನ ಮನ್ಯೇಽಹಂ ತಾನ್ವೈ ನಿಜಪದಸುದಾನೇ ಬಲಭೃತಃ .
 ನಿಜಾತ್ಮೈಕ್ಯಂ ದಾತುಂ ಪ್ರಭವಸಿ ಯತಸ್ತ್ವಂ ಬುಧತಂ
 ಕ್ಷಿತೌ ತ್ವಚ್ಛೇಷ್ಯಃ ಕಥಯ ಕಮಹಂ ಯಾಮಿ ಶರಣಂ .. 9..
 ಅಯಚ್ಛನ್ಮಾಂ ಕೋಽಸೌ ಕಿಮಪಿ ಹಿ ತರೇದ್ಯೋ ಭವನದೀಂ
 ಜಗತ್ಸೇತೋ ತ್ವಂ ಮಾಂ ವದಸಿ ಯದಿ ಮನ್ಯೇ ತ್ವಯಿ ನ ತತ್ .
 ಸ್ವಯಂ ಪೂರ್ಣಸ್ತ್ವಂ ಭೋ ನಿರವಧಿನಿಜಾನಂದನಿರತೋ
 ನ ತೇ ಪ್ರಾಪ್ಯಂ ಸ್ವಾಮಿನ್ ಕಿಮಪಿ ಹಿ ಜಗತ್ತಾರಣವಿಧೌ .. 10..
 ಅಯಃಪಿಂಡಃ ಸ್ಪರ್ಶಾತ್ ಸಪದಿ ಲಭತೇ ಹೇಮಪದವೀಂ
 ಪುನರ್ನೈವಾಯಸ್ತ್ವಂ ವ್ರಜತಿ ಚ ತಥಾಪಿ ಸ್ಫುಟಮಿದಂ .
 ದದಾತಿ ಸ್ವಶೋಭಯಂ ಕಿಲ ನ ನಿಜರೂಪಂ ಕ್ಷಚಿದಪಿ
 ದದಾಸಿ ತ್ವದ್ರೂಪಂ ಸಪದಿ ನಿಜಶಿಷ್ಯಾಯ ವಿಮಲಂ .. 11..
 ಯಥಾ ಚಂಡೇ ಸೂರ್ಯೇ ತಪತಿ ನ ಚ ಕಲ್ಪೇತ ತಿಮಿರಂ
 ನ ಮಾಯಾ ದೈನ್ಯಂ ಮಾಂ ಯದಿ ಸಮುದಿತಾ ತ್ವತ್ಪದಕೃಪಾ .
 ಅಹೋ ಮಾಯಾ ವೈರಂ ತದಪಿ ತೃಣವದ್ಯಸ್ಯ ಕೃಪಯಾ
 ತ್ವದೈಕ್ಯಂ ಪ್ರಾಪ್ತೋಽಹಂ ಯತ ಇಹ ನ ಭೀಃ ಶಂಕರಗುರೋ .. 12..
 ಪಯಃ ಪಿಂಡಃ ಕ್ಷಿಪ್ತೋ ದ್ರವತಿ ಚ ಯಥಾ ಸಪ್ತಕಿರಣೈಃ
 ಸಮುದ್ರೇಸಂಗಚ್ಛನ್ನ ಮಮ ತಥಾಹಂಕೃತಿರಪಿ .
 ಪತನ್ ಬಿಂದುಃ ಸಿಂಧೌ ಝಟತಿ ಭಜತೇ ಸಿಂಧುಪದವೀಂ
 ತಥಾ ಜಾತಾ ಭೂಮೌ ತ್ವಯಿ ನಿರವಧೌ ಮತ್ಸಿ ತಿರಪಿ .. 13..
 ಇತಿ ಶ್ರೀಮತ್ ಪರಮಹಂಸಪರಿವ್ರಾಜಕಾಚಾರ್ಯ ಸದ್ಗುರು ಭಗವಾನ್
 ಶ್ರೀಧರಸ್ವಾಮೀಮಹಾರಾಜವಿರಚಿತಾ ಶ್ರೀಶಂಕರಾಚಾರ್ಯಶರಣಾಗತಿಃ ಸಂಪೂರ್ಣಾ

गुरुपूजाविमल, रचनाविधानं - काशी लुद्वानं, चिकुमगलुरु
संवत्सरः 1943

Proofread by Manish Gavkar

——
Shrimat Shankaracharya Sharanagatih

pdf was typeset on February 12, 2023

——
Please send corrections to sanskrit@cheerful.com

